



முதலமைச்சர் மு.க.ஸ்டாலின் அவர்களை நேற்று (4.1.2024) முகாம் அலுவலகத்தில், சென்னை, கிண்டி மெட்ராஸ் ரேஸ் கோர்ஸ் மைதானத்தில் நாளை (6.1.2024) முத்தமிழறிஞர் கலைஞர் அவர்களின் நூற்றாண்டு விழாவையொட்டி தமிழ்த்திரைப்படத் தயாரிப்பாளர்கள் சங்கம் நடத்தும் “கலைஞர் 100” திரைத்துறையின் மாபெரும் கலைவிழாவிற்கான அழைப்பிதழை தமிழ்த் திரைப்பட தயாரிப்பாளர்கள் சங்கத்தின் தலைவர் முரளி ராமசாமி வழங்கினார். உடன் தென்னிந்திய நடிகர் சங்கத்தின் துணைத் தலைவர் பூச்சி எஸ். முருகன், FEFSI தலைவர் ஆர்.கே. செல்வமணி, தமிழ்த் திரைப்பட தயாரிப்பாளர் சங்கத்தின் செயலாளர்கள் ஆர். ராதாகிருஷ்ணன், கதிரசேன், திரைப்பட இயக்குநர் விங்குசாமி ஆகியோர் உள்ளனர்.

ஒருங்கிணைந்த கூவம் நதி சுற்றுச்சூழல் சீரமைப்பு திட்டத்தின்கீழ்

10 குடும்பங்களுக்கு ரூ.2.50 லட்சத்தில் தள்ளு வண்டிகள்!

அமைச்சர் தா.மோ.அன்பரசன் வழங்கினார்!

சென்னை, ஜன. 5 - குறு சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் நேற்று (4.1.2024) தமிழ்நாடு நகர்ப்புர வாழ்விட மேம்பாட்டு வாரிய தலைமை அலுவலகத்தில் வாரிய திட்டப் பகுதிகளில் வசித்து வரும் குடியிருப்பு தாரர்களுக்கு ஒருங்கிணைந்த கூவம் நதி சுற்றுச்சூழல் சீரமைப்பு திட்டத்தின் கீழ் தலா ரூ.25,000 வீதம் 10 குடும்பங்களுக்கு ரூ.2,50,000 மதிப்பீட்டில் தள்ளுவண்டிகளை வழங்கினார்.

குறு சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.

அன்பரசன் பேசுகையில் தமிழ்நாடு நகர்ப்புர வாழ்விட மேம்பாட்டு வாரியம், நீர்வளத்துறை, பெருநகர சென்னை மாநகராட்சி, சென்னை நதிகள் சீரமைப்பு அறக்கட்டளை ஆகியவற்றுடன் இணைந்து ஒருங்கிணைந்த கூவம் நதி சுற்றுச்சூழல் சீரமைப்பு திட்டம் 2017 ஆம் முதல் செயல்பட்டுக்கொண்டு இருக்கிறது. இத்திட்டத்தின் கீழ்வாரிய திட்டப் பகுதிகளான பெரும் பாக்கம், நாவலூர், கூட்பாக்கம், அகில இந்தியவா நொலி திட்டப்பகுதி, கேசவபிள்ளைபூங்கா, அத்திப்பட்டு ஆகிய திட்டப் பகுதிகளில் இதுவரை 13,382 குடும்பங்களுக்கு

மறுகுடியமர்வு செய்யப் பட்டுள்ளன. மேலும் இத்திட்டப் பகுதியில் வசிக்கும் குடியிருப்பு தாரர்களின் வாழ்வாதாரத்தை மேம்படுத்தும் வகையில் சிறு தொழில் உதவி திட்டத்தின் கீழ் சுய தொழில் செய்யும் குடும்பங்களுக்கு தள்ளு வண்டிகள், மூன்று சக்கர வண்டிகள், நகல் எடுக்கும் கருவிகள், மாவு அரைக்கும் கடைகள் நடத்துவதற்கான பாத்திரங்கள், தையல் இயந்திரங்கள், மின் இணைப்பு தையல் இயந்திரங்கள் போன்ற இதர உபகரணங்கள் இதுவரை 1550 குடும்பங்களுக்கு வழங்கப் பட்டுள்ளது.

தற்போது மேலும் தலா ரூ.25,000 வீதம் 10 குடும்பங்களுக்கு ரூ.2,50,000 மதிப்பீட்டில் இன்று தள்ளுவண்டிகள் வழங்கப்பட்டுள்ளது என அமைச்சர் தெரிவித்தார். இந்நிகழ்ச்சியில் தமிழ்நாடு நகர்ப்புர வாழ்விட மேம்பாட்டு வாரிய மேலாண்மை இயக்குநர் டாக்டர் சு.பிரபாகர் இணை மேலாண்மை இயக்குநர் டாக்டர் க.விஜயகார்த்திகேயன் வாரிய செயலாளர் திருமதி.துர்கா மூர்த்தி, வாரிய தலைமை பொறியாளர் வே.சண்முக சுந்தரம், தலைமை சமுதாய வளர்ச்சி அலுவலர் ஜே.நிர்மல்ராஜ் உட்பட பலர் கலந்துகொண்டனர்.



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், நேற்று முன்தினம் (03.01.2024) சென்னை, நந்தனம், ஓய்.எம்.சி.ஏ. உடற்கல்வியியல் கல்லூரி வளாகத்தில், 47-வது சென்னை புத்தகக் காட்சி 2024-ஐ தொடங்கி வைத்து, முத்தமிழறிஞர் கலைஞர் பொற்கிழி விருதுகளை எழுத்தாளர்களுக்கு வழங்கினார். இந்நிகழ்ச்சியில் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள் ப.தாயகம் கவி, ஏ.எம்.வி.பிரபாகராஜா, துணை மேயர் மு.மகேஷ் குமார், தமிழ்நாடு பாடநூல் கழகத்தின் தலைவர் திண்டுக்கல் வியோனி, தென்னிந்தியப் புத்தக விற்பனையாளர் மற்றும் புதிப்பாளர் சங்கத்தின் தலைவர் சேது சொக்கலிங்கம், செயலாளர் எஸ்.கே.முருகன் மற்றும் நிர்வாகிகள் ஆகியோர் கலந்து கொண்டனர்.

தாம்பரம் சானடோரியத்தில் ரூ.18 கோடி செலவில் கட்டப்பட்டுள்ள

புதிய பணிபுரியும் மகளிர் விடுதிக் கட்டடம்!

முதலமைச்சர் மு.க.ஸ்டாலின் திறந்து வைத்தார்!

சென்னை, ஜன. 5 - தமிழ்நாடு முதலமைச்சர் மு.க.ஸ்டாலின் அவர்கள் நேற்று (4.1.2024) தலைமைச் செயலகத்தில், சமூக நலன் மற்றும் மகளிர் உரிமைத் துறையின் கீழ் செயல்பட்டு வரும் தமிழ்நாடு பணிபுரியும் மகளிர் விடுதிகள் நிறுவனம் சார்பில் செங்கல்பட்டு மாவட்டம் தாம்பரம் சானடோரியம், வேடூர் சாலையில் 18 கோடி ரூபாய் செலவில் 461 படுக்கை வசதிகளுடன் கட்டப்பட்டுள்ள பணிபுரியும் மகளிர் விடுதிக் கட்டடத்தை காளணாலிக் காட்சி வாயிலாக திறந்து வைத்தார்.

பணிபுரியும் இடங்களில் பெண்களின் பங்களிப்பில் இந்தியாவிலேயே தமிழ்நாடு முன்னணியில் உள்ளது. தமிழ்நாட்டில் பெரும்பான்மையான பெண்கள் கிராமங்கள், சிறு நகரங்களிலிருந்து பெருநகரங்களுக்கு பணிநிமித்தம் இடம்பெயர்ந்து வருகின்றனர். அவ்வாறு பணி நிமித்தமாக பெண்கள் தங்களது வீட்டை விட்டு வெளியில் தங்க வேண்டிய சூழ்நிலையில், அவர்களுக்கு குறைந்த வடிகையில், பணிபுரியும் இடத்திற்கு அருகில் தரமான மற்றும் பாதுகாப்பான தங்கும் விடுதிகள் அவசியத் தேவையாக உள்ளது. பணிபுரியும் பெண்களுக்கான விடுதிகளின் தேவைகளை உணர்ந்த தமிழ்நாடு அரசு, பொருளாதார ரீதியாக நலிவற்ற

மற்றும் குறைந்த வருவாய் பிரிவினர்களுக்கான பணிபுரியும் மகளிர் தங்கும் விடுதிகளை தமிழ்நாட்டின் பல்வேறு மாவட்டங்களில் அமைத்து வருகிறது. பணிபுரியும் மகளிருக்கான புதிய விடுதிகளை உருவாக்கி “தமிழ்நாடு பணிபுரியும் மகளிர் விடுதிகள் நிறுவனம்” தமிழ்நாடு அரசால் அமைக்கப் பட்டு, புதிய விடுதிகளை கட்டுதல், பழைய விடுதிகளை புதுப்பித்தல் மற்றும் மேம்படுத்துதல் போன்ற பணிகளை மேற்கொண்டு வருகிறது.

பணிபுரியும் மகளிர் விடுதிகளின் தேவை தற்போது அதிகரித்து வருவதைக் கருத்தில் கொண்டு, செங்கல்பட்டு மாவட்டம் - கூடுவாக்குசேரி, திருச்சி ராப்பள்ளி ஆகிய இடங்களில் 226 மகளிர் தங்கும் வகையில் கட்டப்பட்டுள்ள 2 புதிய பணிபுரியும் மகளிருக்கான விடுதிக் கட்டடங்கள், சென்னை - அடை யாறு, விழுப்புரம், தஞ்சாவூர், சேலம், வேலூர், திருநெல்வேலி மற்றும் பெரம்பலூர் ஆகிய இடங்களில் 458 மகளிர் தங்கும் வகையில் புதுப்பிக்கப்பட்ட

7 பணிபுரியும் மகளிருக்கான விடுதிக் கட்டடங்கள் ஆகியவற்றை தமிழ்நாடு முதலமைச்சர் அவர்களால் 13.07.2023 அன்று திறந்து வைக்கப் பட்டு, செயல்பட்டு கொண்டிருக்கிறது.

அதன் தொடர்ச்சியாக, சென்னை மற்றும் அதன் புறநகர் பகுதிகளில் பணிபுரியும் மகளிர் பயன்பெறும் வகையில் தாம்பரம் சானடோரியம் பகுதியில், நான்கு தளங்களில் 18 கோடி ரூபாய் செலவில் 461 படுக்கை வசதிகளுடன் கட்டப்பட்டுள்ள பணிபுரியும் மகளிர் விடுதிக் கட்டடத்தை தமிழ்நாடு முதலமைச்சர் அவர்கள் நேற்று திறந்து வைத்தார்.

இந்நிகழ்ச்சியில், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், சமூக நலன் மற்றும் மகளிர் உரிமைத்துறை அமைச்சர் திருமதி பி. கீதா ஜீவன், தலைமைச் செயலாளர் சிவதாஸ் மீனா, சமூக நலன் மற்றும் மகளிர் உரிமைத் துறை முதன்மைச் செயலாளர் சுன்கோங்கம் ஐடக் சிறு, சமூக நலத்துறை ஆணையர் திருமதி வே. அமுதாவலி ஆகியோர் கலந்து கொண்டனர்.

தாம்பரம் சானடோரியத்திலிருந்து காளணாலிக் காட்சி வாயிலாக சட்டமன்ற உறுப்பினர்கள் எஸ்.ஆர். ராஜா, இ. கருணாநிதி, செங்கல்பட்டு மாவட்ட ஆட்சித் தலைவர் ஆர். ராகுல்நாத், தாம்பரம் மாநகராட்சி ஆணையர் திருமதி அமுகம்னா உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

ஒன்றிய அமைச்சர் ஆதாரமற்ற குற்றச்சாட்டு!

அனைத்துப் பணிகளும் முடிந்த பின்னரே கிளாம்பாக்கம் பேருந்து நிலையம் திறப்பு!

அமைச்சர் பி.கே.சேகர்பாபு விளக்கம்!

சென்னை, ஜன. 5 - அனைத்து பணிகளும் முடிவடைந்த பின்னரே கிளாம்பாக்கம் பேருந்து நிலையம் திறக்கப்பட்டுள்ளதாக அமைச்சர் பி.கே.சேகர்பாபு தெரிவித்துள்ளார். ஒன்றிய இணையமைச்சர் முருகன் ஆதாரமற்ற பொய் குற்றச்சாட்டுகளை தெரிவித்து வருவதற்கும் அவர் கண்டனம் தெரிவித்துள்ளார்.

செங்கல்பட்டு மாவட்டம் கிளாம்பாக்கத்தில் 400 கோடி ரூபாய் மதிப்பீட்டில் கட்டப்பட்ட கலைஞர் நூற்றாண்டு பேருந்து முனையத்தை கடந்த சனிக்கிழமை முதலமைச்சர் மு.க.ஸ்டாலின் அவர்கள் திறந்து வைத்தார். கிளாம்பாக்கம் கலைஞர் நூற்றாண்டு பேருந்து நிலையத்தில் இருந்து தென்மாவட்டங்களுக்கு பேருந்துகள் இயக்கப்பட்டு வருகின்றன.

இந்நிலையில் பேருந்து முனையத்தின் செயல்பாடுகளை அறநிலையத்துறை அமைச்சரும், சென்னை பெருநகர வளர்ச்சி குழுத் தலைவருமான சேகர்பாபு ஆய்வு மேற்கொண்டார். பேருந்து நிலையத்தில் மேற்கொள்ள உள்ள பணி

கள் குறித்து அதிகாரிகளிடம், வசதிகள் குறித்து பயணிகளிடமும் அவர்களை கேட்டறிந்தார். தொடர்ந்து மக்கள் உதவி மையத்தில் உள்ள அதிகாரிகளிடம் பயணிகள் கேட்கும் கேள்விகளுக்கு உரிய முறையில் பதில் அளிக்க வேண்டும் என அமைச்சர் அறிவுறுத்தினார்.

ஆந்திர முதலமைச்சரும், ஓய்எஸ்.ஆர். காங்கிரஸ் தலைவருமான ஜெகன் மோகன் ரெட்டியின் சகோதரி சர்மிளா, தெலுங்கானாவில் ஓய்.எஸ்.ஆர். தெலுங்கானா என்ற பெயரில் கட்டி நடத்துவதற்கு அண்மையில் தெலுங்கானாவிற்கு நடைபெற்ற சட்

ஆய்வின்போது நகராட்சி நிர்வாகத்துறை செயலாளர் சமய மூர்த்தி, சென்னை பெருநகர வளர்ச்சி குழும உறுப்பினர் செயலர் அன்ஷல் மிஸ்ரா, தாம்பரம் மாநகர காவல் ஆணையர் அமல்ராஜ் உள்ளிட்ட அதிகாரிகள் இருந்தனர். தொடர்ந்து செய்தியாளர்களிடம் பேசிய

அமைச்சர் சேகர்பாபு கட்டிட அதி.மு.க. ஆட்சியில் 30 சதவீத பணிகள் மட்டுமே முடிக்கப்பட்டு இருந்ததாகவும், தி.மு.க. ஆட்சி அமைந்த பின்னர் குறையாக திட்டமிட்டு பணிகள் முடிக்கப்பட்டு பேருந்து நிலையம் திறக்கப்பட்டுள்ளதாக சேகர்பாபு தெரிவித்தார்.

ஆந்திர முதல்வர் ஜெகன் மோகன் தங்கை

ஓய்.எஸ்.சர்மிளா காங்கிரஸில் இணைந்தார்!

புதுடெல்லி, ஜன. 5 - ஓய்.எஸ்.ஆர். தெலுங்கானா கட்சியின் தலைவர் ஓய்.எஸ்.சர்மிளா, மல்லிகார்ஜுன கார்கே, ராகுல் காந்தி ஆகியோர் முன்னிலையில் காங்கிரஸ் கட்சியில் இணைந்தார். ஆந்திர முதலமைச்சரும், ஓய்எஸ்.ஆர். காங்கிரஸ் தலைவருமான ஜெகன் மோகன் ரெட்டியின் சகோதரி சர்மிளா, தெலுங்கானாவில் ஓய்.எஸ்.ஆர். தெலுங்கானா என்ற பெயரில் கட்டி நடத்துவதற்கு அண்மையில் தெலுங்கானாவிற்கு நடைபெற்ற சட்

அறிவித்தார். தொடர்ந்து செய்தியாளர்களிடம் பேசிய ஓய்.எஸ்.சர்மிளா, நாட்டிலேயே மிகப்பெரிய மதச்சார்பற்ற கட்சியாக காங்கிரஸ் விளங்குவதாக தெரிவித்தார். நாட்டின் அலுவலகத்தில் நடைபெற்ற நிகழ்ச்சியில் மல்லிகார்ஜுன கார்கே, ராகுல் காந்தி ஆகியோர் முன்னிலையில் ஓய்.எஸ்.சர்மிளா காங்கிரஸில் பங்கு வகிக்க போவது மகிழ்ச்சியளிக்கிறது என்றும் ஓய்.எஸ். ஷர்மிளா தெரிவித்தார்.

கலைஞர் நூற்றாண்டு விழா கருத்தரங்கில் திருச்சி சிவா எம்.பி. பங்கேற்பு!

கழக அயலக அணி மாவட்ட - பன்னாட்டு நிர்வாகிகள் ஆலோசனைக் கூட்டம்!

ஆர்.எஸ்.பாரதி தலைமை! அமைச்சர் உதயநிதி ஸ்டாலின் சிறப்புரை!

சென்னை, ஜன. 5 - கழக அயலக அணிச் செயலாளர் எம்.எம்.அப்துல்லா எம்.பி. விடுத்துள்ள வேண்டுகோள் வருமாறு:- நமது நெஞ்சம் நிறைந்த கழகத் தலைவர் அவர்களின் ஆணைக்கிணங்க, கழக இளைஞரணி செயலாளர் அவர்களின் வழி காட்டுதலின்படி கழக அயலக அணி சார்பில் முத்தமிழறிஞர் தலைவர் கலைஞர் அவர்களின் நூற்

ராண்டு விழா கருத்தரங்கம் ஜனவரி 10 மாலை 3 மணி அளவில் ராயப்பேட்டை ஓய்.எம்.சி.ஏ சந்திரா கன்வென்ஷன் சென்டரில் நடைபெற உள்ளது. இந்நிகழ்வில் கழகக் கொள்கைப் பரப்புச் செயலாளர் நாடாளுமன்ற உறுப்பினர் திருச்சி சிவா “சமூக நீதிப் போரில் திராவிட இயக்கம்” எனும் தலைப்பில் உரையாற்றுகிறார்.

கழக அயலக அணி மாவட்ட நிர்வாகிகள் மற்றும் பன்னாட்டு நிர்வாகிகள் ஆலோசனைக் கூட்டம் ஜனவரி 10 புதன்கிழமை அன்று மாலை 5 மணி அளவில் ராயப்பேட்டை ஓய் எம் சி ஏ சந்திரா கன்வென்ஷன் சென்டரில் நடைபெற உள்ளது. இந்நிகழ்வில் கழக அமைப்புச் செயலாளர் ஆர்.எஸ்.பாரதி தலைமையில் கழக இளைஞரணி

செயலாளர் அமைச்சர் உதயநிதி ஸ்டாலின் அவர்கள் கலந்துகொண்டு சிறப்புரை யாற்றுகிறார். இந்நிகழ்வுகளுக்கு கழக அயலக அணி தலைவர் டாக்டர்.கலாநிதி வீராசாமி எம்.பி., இணைச் செயலாளர்கள் டாக்டர் எம்.பி., வழக்கறிஞர் எம்.பி., வழக்கறிஞர் எம்.சி., விஜயன். ராமகிருஷ்ணன் எம்.சி., வழக்கறிஞர் கன்வென்ஷன், வழக்கறிஞர் பரிதி இளம்சுருதி எம்.சி., முத்துவேல், ராமசாமி, சேகர்.ஜே.மனோகர், குமரி.எ.பாபு வினப்பிரேட் ஆகியோர் முன்னிலை வகிக்கின்றனர்.

எனவே இரண்டு நிகழ்வுகளிலும் மாவட்ட அமைப்பாளர்கள், மாவட்டத் தலைவர்கள், மாவட்ட துணை அமைப்பாளர்கள் அனைவரும் தவறாமல் கலந்துகொண்டு சிறப்பிக்குமாறு கழக அயலக அணிச் செயலாளர் எம்.எம்.அப்துல்லா எம்.பி. கேட்டுக்கொண்டுள்ளார்.

சென்னை வடகிழக்கு மாவட்ட இளைஞர் அணி சார்பில் - தூத்துக்குடியில்

வெள்ளத்தால் பாதிக்கப்பட்ட 1000 குடும்பங்களுக்கு நிவாரணப் பொருள்கள்!

மாவட்ட இளைஞர் அணி அமைப்பாளர் ஆர்.டி.மதன்குமார் ஏற்பாட்டில்!

சென்னை, ஜன. 5 - மழை வெள்ளத்தால் பாதிக்கப்பட்ட தூத்துக்குடி மாவட்டத்தில் தமிழக அரசு சார்பாகவும் கழகம் சார்பாகவும் முழு வீச்சில் நிவாரணப் பணிகளை மேற்கொண்டு வருகிறது. அதன் தொடர்ச்சியாக சென்னை வடகிழக்கு மாவட்ட இளைஞர் அணி சார்பில் சென்னை வடகிழக்கு மாவட்ட இளைஞ

ரணி அமைப்பாளர் ஆர்.டி.மதன்குமார் ஏற்பாட்டில் தூத்துக்குடி மேலூர் அருகே உள்ள முத்தம்மாள் காலனி பகுதியில் மழை வெள்ளத்தால் பாதிக்கப்பட்ட 1000 குடும்பங்களுக்கு 5 கிலோ அரிசி, பிரட், பெட்ஷீட், உடுத்த உடைகள் ஆகிய அத்தியாவசியப் பொருட்கள் வழங்கப்பட்டன.

இந்நிகழ்வில் வி. ரங்க

சாமி (AE) மாசு கட்டுப்பாடு வாரியம் தூத்துக்குடி ஹேமந்த், திருவொற்றியூர் மேற்கு பகுதி இளைஞர் அணி துணை அமைப்பாளர் ஸ்ரீசரவணன், ரெட் ஹில்ஸ் மணிகண்டன், சிவசூரியன், பிரகாஷ், ஜயப்பா, ரூபேஷ், விக்கி, சரத், ஐசக், மற்றும் கழகத் தோழர்கள் கலந்துகொண்டு வழங்கினர்.



குறு சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் நேற்று (4.1.2024) தமிழ்நாடு நகர்ப்புர வாழ்விட மேம்பாட்டு வாரிய தலைமை அலுவலகத்தில் வாரிய திட்டப்பகுதிகளில் வசித்து வரும் குடியிருப்பு தாரர்களுக்கு ஒருங்கிணைந்த கூவம் நதி சுற்றுச்சூழல் சீரமைப்பு திட்டத்தின் கீழ் தலா ரூ.25,000 வீதம் 10 குடும்பங்களுக்கு ரூ.2,50,000 மதிப்பீட்டில் தள்ளுவண்டிகளை வழங்கினார். உடன் தமிழ்நாடு நகர்ப்புர வாழ்விட மேம்பாட்டு வாரிய மேலாண்மை இயக்குநர் டாக்டர் சு.பிரபாகர், இணை மேலாண்மை இயக்குநர் டாக்டர் க.விஜயகார்த்திகேயன், வாரிய செயலாளர் திருமதி.துர்காமூர்த்தி, வாரிய தலைமை பொறியாளர் வே.சண்முகசுந்தரம் உட்பட பலர் உள்ளனர்.



சிவங்கை மாவட்டம் திருப்பத்தூரில் முதல்வரின் விவையிலுள்ள மிதிவண்டியினை மாணவ - மாணவிகளுக்கு கூட்டுறவுத்துறை அமைச்சர் கே.ஆர்.பெரியகருப்பன் வழங்கினார். உடன் மாவட்ட ஆட்சியர் திருமதி ஆஷாஅஜித் உட்பட அரசு அதிகாரிகள் உள்ளார்கள்.